

---

Vishnukavacham or Trailokyamangalakavacham from Naradapancharatra

---

ವಿಷ್ಣುಕವಚಂ ಅಥವಾ ತ್ರೈಲೋಕ್ಯಮಂಗಲಕವಚಂ

---

Document Information



---

Text title : trailokyamangalakavacham

File name : trailokyamangalakavacham.itx

Category : kavacha, vishhnu, vishnu\_misc, vishnu, mangala

Location : doc\_vishhnu

Transliterated by : Singanallur Ganesan singanallur at gmail.com

Proofread by : Singanallur Ganesan singanallur at gmail.com, PSA Easwaran

Latest update : October 7, 2021

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

September 16, 2023

*sanskritdocuments.org*

---

## ವಿಷ್ಣುಕವಚಂ ಅಥವಾ ತ್ರೈಲೋಕ್ಯಮಂಗಲಕವಚಂ



ಶ್ರೀಗಣೇಶಾಯ ನಮಃ ..  
ನಾರದ ಉವಾಚ .  
ಭಗವನ್ನರ್ವಧರ್ಮಜ್ಞ ಕವಚಂ ಯತ್ಪ್ರಕಾಶಿತಂ .  
ತ್ರೈಲೋಕ್ಯಮಂಗಲಂ ನಾಮ ಕೃಪಯಾ ಕಥಯ ಪ್ರಭೋ .. 1..  
ಸನತ್ಕುಮಾರ ಉವಾಚ .  
ಶೃಣು ವಕ್ಷ್ಯಾಮಿ ವಿಪ್ರೇಂದ್ರ ಕವಚಂ ಪರಮಾದ್ಭುತಂ .  
ನಾರಾಯಣೇನ ಕಥಿತಂ ಕೃಪಯಾ ಬ್ರಹ್ಮಣೇ ಪುರಾ .. 2..  
ಬ್ರಹ್ಮಣಾ ಕಥಿತಂ ಮಹ್ಯಂ ಪರಂ ಸ್ನೇಹಾದ್ವದಾಮಿ ತೇ .  
ಅತಿ ಗುಹ್ಯತರಂ ತತ್ತ್ವಂ ಬ್ರಹ್ಮಮಂತ್ರೈಘ್ರವಿಗ್ರಹಂ .. 3..  
ಯದ್ಧೃತ್ವಾ ಪಠನಾದ್ಬ್ರಹ್ಮಾ ಸೃಷ್ಟಿಂ ವಿತನುತೇ ಧ್ರುವಂ .  
ಯದ್ಧೃತ್ವಾ ಪಠನಾತ್ಪಾತಿ ಮಹಾಲಕ್ಷ್ಮೀರ್ಜಗತ್ತಯಂ .. 4..  
ಪಠನಾದ್ಧಾರಣಾಚ್ಯಂಭುಃ ಸಂಹರ್ತಾ ಸರ್ವಮಂತ್ರವಿತ್ .  
ತ್ರೈಲೋಕ್ಯಜನನೀ ದುರ್ಗಾ ಮಹಿಷಾದಿಮಹಾಸುರಾನ್ .. 5..  
ವರದ್ರಪ್ತಾನ್ ಜಘಾನ್ಯೈವ ಪಠನಾದ್ಧಾರಣಾದ್ಯತಃ .  
ಏವಮಿಂದ್ರಾದಯಃ ಸರ್ವೇ ಸರ್ವೈಶ್ಚರ್ಯಮವಾಪ್ನುಯುಃ .. 6..  
ಇದಂ ಕವಚಮತ್ಯಂತಗುಪ್ತಂ ಕುತ್ರಾಪಿ ನೋ ವದೇತ್ .  
ಶಿಷ್ಯಾಯ ಭಕ್ತಿಯುಕ್ತಾಯ ಸಾಧಕಾಯ ಪ್ರಕಾಶಯೇತ್ .. 7..  
ಶರಾಯ ಪಠಶಿಷ್ಯಾಯ ದತ್ತಾ ಮೃತ್ಯುಮವಾಪ್ನುಯಾತ್ .  
ತ್ರೈಲೋಕ್ಯಮಂಗಲಸ್ಯಾಸ್ಯ ಕವಚಸ್ಯ ಪ್ರಜಾಪತಿಃ .. 8..  
ಋಷಿಶ್ಚಂದಶ್ಚ ಗಾಯತ್ರೀ ದೇವೋ ನಾರಾಯಣಸ್ತ್ವಯಂ .  
ಧರ್ಮಾರ್ಥಕಾಮಮೋಕ್ಷೇಷು ವಿನಿಯೋಗಃ ಪ್ರಕೀರ್ತಿತಃ .. 9..  
ಪ್ರಣವೋ ಮೇ ಶಿರಃ ಪಾತು ನಮೋ ನಾರಾಯಣಾಯ ಚ .  
ಭಾಲಂ ಮೇ ನೇತ್ರಯುಗಲಮಷ್ಟಾಣೋರ್ ಭುಕ್ತಿಮುಕ್ತಿದಃ .. 10..  
ಕ್ಲಿಂ ಪಾಯಾಚ್ಛೋತ್ರಯುಗ್ಮಂ ಚೈಕಾಕ್ಷರಃ ಸರ್ವಮೋಹನಃ .  
ಕ್ಲಿಂ ಕೃಷ್ಣಾಯ ಸದಾ ಘ್ರಾಣಂ ಗೋವಿಂದಾಯೇತಿ ಜಿಹ್ವಿಕಾಂ .. 11..  
ಗೋಪೀಜನಪದವಲ್ಲಭಾಯ ಸ್ವಾಹಾನನಂ ಮಮ .

ಅಷ್ಟಾದಶಾಕ್ಷರೋ ಮಂತ್ರಃ ಕಂಠಂ ಪಾತು ದಶಾಕ್ಷರಃ .. 12..  
 ಗೋಪೀಜನವಲ್ಲಭಾಯ ಸ್ವಾಹಾ ಭುಜದ್ವಯಂ .  
 ಕ್ಲಿಂ ಗ್ಲೈಂ ಕ್ಲಿಂ ಶ್ಯಾಮಲಾಂಗಾಯ ನಮಃ ಸ್ಕಂಧೌ ದಶಾಕ್ಷರಃ .. 13..  
 ಕ್ಲಿಂ ಕೃಷ್ಣಃ ಕ್ಲಿಂ ಕರೌ ಪಾಯಾತ್ ಕ್ಲಿಂ ಕೃಷ್ಣೋ ಮಾಂ ಗತೋವತು .  
 ಹೃದಯಂ ಭುವನೇಶಾನಃ ಕ್ಲಿಂ ಕೃಷ್ಣಃ ಕ್ಲಿಂ ಸ್ತನೌ ಮಮ .. 14..  
 ಗೋಪಾಲಾಯಾಗ್ನಿಜಾಯಾಂತಂ ಕುಕ್ಷಿಯುಗ್ಮಂ ಸದಾಸವತು .  
 ಕ್ಲಿಂ ಕೃಷ್ಣಾಯ ಸದಾ ಪಾತು ಪಾರ್ಶ್ವಯುಗ್ಮಮನುತ್ತಮಃ .. 15..  
 ಕೃಷ್ಣಗೋವಿಂದಕೌ ಪಾತಾಂ ಸ್ಮರಾದ್ಯೌ ಜೋಯುತೌ ಮನುಃ . ?  
 ಅಷ್ಟಾಕ್ಷರಃ ಪಾತು ನಾಭಿಂ ಕೃಷ್ಣೇತಿ ದ್ವಯಾಕ್ಷರೋವತು .. 16..  
 ಪೃಷ್ಠಂ ಕ್ಲಿಂ ಕೃಷ್ಣಕಂ ಗಲ್ಲಂ ಕ್ಲಿಂ ಕೃಷ್ಣಾಯ ದ್ವಿಠಾಂತಕಃ .  
 ಸಕ್ಲಿಣಿ ಸತತಂ ಪಾತು ಶ್ರೀಂ ಹ್ರೀಂ ಕ್ಲಿಂ ಕೃಷ್ಣರದ್ವಯಂ .. 17..?ರ  
 ಊರೂ ಸಪ್ತಾಕ್ಷರಃ ಪಾಯಾತ್ರಯೋದಶಾಕ್ಷರೋವತು .  
 ಶ್ರೀಂ ಹ್ರೀಂ ಕ್ಲಿಂ ಪದತೋ ಗೋಪೀಜನವಲ್ಲಭದಂತತಃ .. 18..  
 ಭಾಯ ಸ್ವಾಹೇತಿ ಪಾಯುಂ ವೈ ಕ್ಲಿಂ ಹ್ರೀಂ ಶ್ರೀಂ ಸದಶಾರ್ಣಕಃ .  
 ಜಾನುನೀ ಚ ಸದಾ ಪಾತು ಹ್ರೀಂ ಶ್ರೀಂ ಕ್ಲಿಂ ಚ ದಶಾಕ್ಷರಃ .. 19..  
 ತ್ರಯೋದಶಾಕ್ಷರಃ ಪಾತು ಜಂಘೇ ಚಕ್ರಾದ್ಯುದಾಯುಧಃ .  
 ಅಷ್ಟಾದಶಾಕ್ಷರೋ ಹ್ರೀಂ ಶ್ರೀಂ ಪೂರ್ವಕೋ ವಿಂಶದರ್ಣಕಃ .. 20..  
 ಸರ್ವಾಂಗಂ ಮೇ ಸದಾ ಪಾತು ದ್ವಾರಕಾನಾಯಕೋ ಬಲೀ .  
 ನಮೋ ಭಗವತೇ ಪಶ್ಚಾದ್ವಾಸುದೇವಾಯ ತತ್ಪರಂ .. 21..  
 ತಾರಾದ್ಯೋ ದ್ವಾದಶಾಕ್ಷರೋವಯಂ ಪ್ರಾಚ್ಯಾಂ ಮಾಂ ಸರ್ವದಾಸವತು .  
 ಶ್ರೀಂ ಹ್ರೀಂ ಕ್ಲಿಂ ಚ ದಶಾರ್ಣಸ್ತು ಹ್ರೀಂ ಕ್ಲಿಂ ಶ್ರೀಂ ಷೋಡಶಾರ್ಣಕಃ .. 22..  
 ಗದಾದ್ಯಾಯುಧೋ ವಿಷ್ಣುರ್ಮಾಮಗ್ನೇದಿಶಿ ರಕ್ಷತು .  
 ಹ್ರೀಂ ಶ್ರೀಂ ದಶಾಕ್ಷರೋ ಮಂತ್ರೋ ದಕ್ಷಿಣೇ ಮಾಂ ಸದಾಸವತು .. 23..  
 ತಾರೋ ನಮೋ ಭಗವತೇ ರುಕ್ಮಿಣೀವಲ್ಲಭಾಯ ಚ .  
 ಸ್ವಾಹೇತಿ ಷೋಡಶಾಕ್ಷರೋವಯಂ ನೈಋತ್ಯಾಂ ದಿಶಿ ರಕ್ಷತು .. 24..  
 ಕ್ಲಿಂ ಹೃಷೀಕೇ ಪದಂ ಶಾಯ ನಮೋ ಮಾಂ ವಾರುಣೋವತು . ?ಶಾಯ  
 ಅಷ್ಟಾದಶಾರ್ಣಕಃ ಕಾಮಾಂತೋ ವಾಯವ್ಯೇ ಮಾಂ ಸದಾಸವತು .. 25..  
 ಶ್ರೀಂ ಮಾಯಾಕಾಮಕೃಷ್ಣಾಯ ಗೋವಿಂದಾಯ ದ್ವಿರೋ ಮನುಃ .  
 ದ್ವಾದಶಾರ್ಣಾತ್ಮಕೋ ವಿಷ್ಣುರುತ್ತರೇ ಮಾಂ ಸದಾಸವತು .. 26..  
 ವಾಗ್ಭಯಂ ಕಾಮಕೃಷ್ಣಾಯ ಹ್ರೀಂ ಗೋವಿಂದಾಯ ತತ್ಪರಂ .  
 ಶ್ರೀ ಗೋಪೀಜನವಲ್ಲಭಾಂತಾಯ ಸ್ವಾಹಾ ಹಸ್ತೌ ತತಃ .. 27..  
 ದ್ವಾವಿಂಶತ್ಯಕ್ಷರೋ ಮಂತ್ರೋ ಮಾಮೈಶಾನ್ಯೇ ಸದಾಸವತು .


ಕಾಲಿಯಸ್ಯ ಘಣಾಮಧ್ಯೇ ದಿವ್ಯಂ ನೃತ್ಯಂ ಕರೋತಿ ತಂ .. 28..  
 ನಮಾಮಿ ದೇವಕೀಪುತ್ರಂ ನೃತ್ಯರಾಜಾನಮಚ್ಯುತಂ .  
 ದ್ವಾತ್ರಿಂಶದಕ್ಷರೋ ಮಂತ್ರೋಽಪ್ಯಧೋ ಮಾಂ ಸರ್ವದಾಸವತು .. 29..  
 ಕಾಮದೇವಾಯ ವಿದ್ಮಹೇ ಪುಷ್ಪಬಾಣಾಯ ಧೀಮಹಿ .  
 ತನ್ನೋಽನಂಗಃ ಪ್ರಚೋದಯಾದೇಷಾ ಮಾಂ ಪಾತುಚೋರ್ಧ್ವತಃ .. 30..  
 ಇತಿ ತೇ ಕಥಿತಂ ವಿಪ್ರ ಬ್ರಹ್ಮಮಂತ್ರೌಘವಿಗ್ರಹಂ .  
 ತ್ರೈಲೋಕ್ಯಮಂಗಲಂ ನಾಮ ಕವಚಂ ಬ್ರಹ್ಮರೂಪಕಂ .. 31..  
 ಬ್ರಹ್ಮಣಾ ಕಥಿತಂ ಪೂರ್ವಂ ನಾರಾಯಣಮುಖಾಚ್ಯುತಂ .  
 ತವ ಸ್ನೇಹಾನ್ಮಯಾಖ್ಯಾತಂ ಪ್ರವಕ್ತವ್ಯಂ ನ ಕಸ್ಯಚಿತ್ .. 32..  
 ಗುರುಂ ಪ್ರಣಮ್ಯ ವಿಧಿವತ್ಕವಚಂ ಪ್ರಪಠೇತ್ತತಃ .  
 ಸಕೃದ್ವಿಸ್ತಿಯಥಾಜ್ಞಾನಂ ಸ ಹಿ ಸರ್ವತಪೋಮಯಃ .. 33..  
 ಮಂತ್ರೇಷು ಸಕಲೇಷ್ಟೇವ ದೇಶಿಕೋ ನಾತ್ರ ಸಂಶಯಃ .  
 ಶತಮಷ್ಟೋತ್ತರಂ ಚಾಸ್ಯ ಪುರಶ್ಚರ್ಯಾ ವಿಧಿಃ ಸ್ಮೃತಃ .. 34..  
 ಹವನಾದೀಂದಶಾಂಶೇನ ಕೃತ್ವಾ ತತ್ಪಾಧಯೇದ್ಭವಂ .  
 ಯದಿ ಸ್ಯಾತ್ಸಿದ್ಧಕವಚೋ ವಿಷ್ಣುರೇವ ಭವೇತ್ಸ್ವಯಂ .. 35..  
 ಮಂತ್ರಸಿದ್ಧಿರ್ಭವೇತ್ಸಸ್ಯ ಪುರಶ್ಚರ್ಯಾವಿಧಾನತಃ .  
 ಸ್ಪರ್ಧಾಮುದ್ಧೂಯ ಸತತಂ ಲಕ್ಷ್ಮೀವಾರ್ಣೀ ವಸೇತ್ತತಃ .. 36..  
 ಪುಷ್ಪಾಂಜಲ್ಯಷ್ಟಕಂ ದತ್ವಾ ಮೂಲೇನೈವ ಪಠೇತ್ಸಕೃತ್ .  
 ದಶವರ್ಷಸಹಸ್ರಾಣಿ ಪೂಜಾಯಾಃ ಫಲಮಾಪ್ನುಯಾತ್ .. 37..  
 ಭೂರ್ಜೇ ವಿಲಿಖ್ಯಾಂಗುಲಿಕಾಂ ಸ್ವರ್ಣಸ್ಥಾಂ ಧಾರಯೇದ್ಯದಿ .  
 ಕಂಠೇ ವಾ ದಕ್ಷಿಣೇ ಬಾಹೌ ಸೋಽಪಿ ವಿಷ್ಣುರ್ನ ಸಂಶಯಃ .. 38..  
 ಅಶ್ವಮೇಧಸಹಸ್ರಾಣಿ ವಾಜಪೇಯಶತಾನಿ ಚ .  
 ಮಹಾದಾನಾನಿ ಯಾನ್ಯೇವ ಪ್ರಾದಕ್ಷಿಣ್ಯಂ ಭುವಸ್ತಥಾ .. 39..  
 ಕಲಾಂ ನಾರ್ಹಂತಿ ತಾನ್ಯೇವ ಸಕೃದುಚ್ಚಾರಣಾತ್ತತಃ .  
 ಕವಚಸ್ಯ ಪ್ರಸಾದೇನ ಜೀವನ್ಮುಕ್ತೋ ಭವೇನ್ನರಃ .. 40..  
 ತ್ರೈಲೋಕ್ಯಂ ಕ್ಷೋಭಯತ್ಯೇವ ತ್ರೈಲೋಕ್ಯವಿಜಯೀ ಭವೇತ್ .  
 ಇದಂ ಕವಚಮಜ್ಞಾತ್ವಾ ಯಜೇದ್ಯಃ ಪುರುಷೋತ್ತಮಂ .  
 ಶತಲಕ್ಷಂ ಪ್ರಜಪ್ತೋಽಪಿ ನ ಮಂತ್ರಸ್ತಸ್ಯ ಸಿದ್ಧ್ಯತಿ .. 41..  
 ಇತಿ ಶ್ರೀ ನಾರದಪಂಚರಾತ್ರೇ ಜ್ಞಾನಾಮೃತಸಾರೇ ತ್ರೈಲೋಕ್ಯಮಂಗಲಂ  
 ನಾಮ ವಿಷ್ಣುಕವಚಂ ಸಂಪೂರ್ಣಂ ..


Encoded and proofread by Singanallur Ganesan singanallur at gmail.com

Proofread by PSA Easwaran

lalitha parameswari parameswari.lalitha at gmail.com

---

——  
*Vishnukavacham or Trailokyamangalakavacham from Naradapancharatra*  
pdf was typeset on September 16, 2023

——  
Please send corrections to [sanskrit@cheerful.com](mailto:sanskrit@cheerful.com)

